

भारतमाता जनसेवा प्रतिष्ठान, करोडी, ता.पाथर्डी,  
जि.अहमदनगर संचालित माध्यमिक आश्रमशाळा, करोडी,  
ता.पाथर्डी, जि.अहमदनगर (इयत्ता ६ वी ते १० वी) या  
आश्रमशाळेस अनुज्ञेय पदांना मंजूरी देणेबाबत.

महाराष्ट्र शासन  
इतर मागास बहुजन कल्याण विभाग  
शासन निर्णय क्रमांक : विभशा-२०१७/प्र.क्र.८२/मावक  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
दिनांक :- ०७ फेब्रुवारी, २०२३.

- वाचा -**
१. महाराष्ट्र खाजगी शाळांतील कर्मचारी (सेवेच्या शर्ती) नियमावली-१९८१.
  २. शासन निर्णय, सामाजिक न्याय व विशेष सहाय्य विभाग क्रमांक-  
विभशा-२००६/प्र.क्र.६१/मावक-६, दिनांक १४ जानेवारी, २०११.
  ३. शासन निर्णय, शालेय शिक्षण व क्रीडा विभाग क्रमांक-  
पीआरई २००८/(३१३/०८)/प्राशि १, दिनांक १७ सप्टेंबर, २०११.
  ४. शासन निर्णय सामाजिक न्याय व विशेष सहाय्य विभाग क्रमांक-  
विभशा-२०१२/प्र.क्र.२९९/विजाभज-२, दिनांक २७ ऑगस्ट, २०१२.
  ५. शासन निर्णय, विमुक्त जाती, भटक्या जमाती, इतर मागासवर्ग व विशेष मागास प्रवर्ग  
विभाग  
क्रमांक-विभशा-२०१७/प्र.क्र.८२/मावक, दिनांक २२ नोव्हेंबर, २०१८
  ६. शासन निर्णय, इमाव, साशैमाप्र, विजाभज व विमाप्र कल्याण विभाग क्रमांक-  
विभशा-२०१९/प्र.क्र.२४८/विजाभज-२, दिनांक २९ जुलै, २०१९.
  ७. शासनपत्र, वित्त विभाग क्रमांक-पदनि-२०२२/प्र.क्र.४८/आपुक, दिनांक १९ जानेवारी  
२०२३ अन्वये प्राप्त उच्चस्तरीय सचिव समितीच्या दि.१३/१२/२०२२ रोजी झालेल्या  
सन २०२२ मधील ५ व्या बैठकीचे इतिवृत्त.

**प्रस्तावना:-**

भारतमाता जनसेवा प्रतिष्ठान, करोडी, ता.पाथर्डी, जि.अहमदनगर या संस्थेस विजाभज प्रवर्गाची  
आश्रमशाळा सुरु करण्याबाबत सन १९९९ मध्ये इरादापत्र दिले होते. सदर आश्रमशाळेस मान्यतेबाबतचा  
प्रस्ताव मा.मंत्रिमंडळाच्या दि.१९/०६/२०१८ च्या बैठकीत सादर करण्यात आला होता. त्यावर चर्चा होऊन  
मा.मंत्रिमंडळाने संस्थेचा प्रस्ताव मंत्रिमंडळ उपसमितीसमोर सादर करण्याचे निर्देश दिले होते.  
दि.१६/१०/२०१८ अन्वये मंत्रिमंडळ उपसमितीने निवासी आश्रमशाळेसाठी १७ पदांना मंजूरी दिली व सदर  
पदांना उच्चस्तर समितीने कार्योत्तर मान्यता द्यावी, असे, निर्देश दिले होते. त्यानुसार भारतमाता जनसेवा  
प्रतिष्ठान, करोडी, ता.पाथर्डी, जि.अहमदनगर या संस्थेच्या माध्यमिक आश्रमशाळेस अनुज्ञेय असलेल्या १७  
पदांना सन २०१५-१६ पासून शासन निर्णय, संदर्भ क्र.०५ दि.२२/११/२०१८ अन्वये मान्यता देण्यात आलेली  
आहे.

२. उक्त मान्यतेनुसार भारतमाता जनसेवा प्रतिष्ठान, करोडी, ता.पाथर्डी, जि.अहमदनगर संचालित  
माध्यमिक आश्रमशाळा, करोडी, ता.पाथर्डी, जि.अहमदनगर (इयत्ता ६ वी ते १० वी) या आश्रमशाळेस अनुज्ञेय  
असलेल्या पदांना मंजूरी देण्याबाबतचा प्रस्ताव विभागामार्फत मा.मुख्य सचिव यांच्या अध्यक्षतेखालील

उच्चस्तरीय सचिव समितीसमोर सादर करण्यात आला होता. उच्चस्तरीय सचिव समितीच्या दि.१३/१२/२०२२ रोजी झालेल्या सन २०२२ मधील ५ व्या बैठकीत उच्चस्तरीय सचिव समितीने एकूण १७ नियमित शिक्षक व शिक्षकेतर पदांना कार्योत्तर मंजूरी देण्यास सहमती दर्शविल्याने सदर पदांना मान्यता देण्याची बाब शासनाच्या विचाराधीन होती.

**शासन निर्णय :-**

उच्चस्तरीय सचिव समितीने दिलेल्या मंजूरीनुसार भारतमाता जनसेवा प्रतिष्ठान, करोडी, ता.पाथर्डी, जि.अहमदनगर संचालित माध्यमिक आश्रमशाळा, करोडी, ता.पाथर्डी, जि.अहमदनगर (इयत्ता ६ वी ते १० वी) या आश्रमशाळेस अनुज्ञेय असलेल्या खालीलप्रमाणे नियमित शिक्षक व शिक्षकेतर पदे सन २०१५-१६ पासून मंजूर करण्यात येत आहे.

अ.क्र.	पदनाम	मंजूर पद संख्या	वेतनश्रेणी (६ व्या वेतन आयोगानुसार)	शैक्षणिक अर्हता	शेरा
१.	मुख्याध्यापक	०१	रु.९,३००/- ते ३४,८००/-, ग्रेड वेतन रु.४८००/-	बी.ए./बी.कॉम/ बी.एस.सी.+ बी.एड.	नियमित
२.	शिक्षक/शिक्षण सेवक	०४	प्रथम तीन वर्षे ठोक मानधन रु.८००० व तदनंतर रु.९,३००/- ते ३४,८००/-, ग्रेड वेतन रु.४३००/-	बी.ए./बी.कॉम/ बी.एस.सी.+ बी.एड./बी.पी.एड.	नियुक्तीच्या दिनांकापासून प्रथम ०३ वर्षे शिक्षण सेवक व तदनंतर सहशिक्षकाची नियमित वेतनश्रेणी लागू राहिल.
३.	शिक्षक/शिक्षण सेवक	०२	प्रथम तीन वर्षे ठोक मानधन रु.६००० व तदनंतर रु.९,३००/- ते ३४,८००/-, ग्रेड वेतन रु.४२००/-	बी.ए./बी.कॉम/ बी.एस.सी.+ बी.एड./डी.एड.	नियुक्तीच्या दिनांकापासून प्रथम ०३ वर्षे शिक्षण सेवक व तदनंतर सहशिक्षकाची नियमित वेतनश्रेणी लागू राहिल.
४.	कनिष्ठ लिपिक	०१	रु.५,२००/- ते रु.२०,२००/-, ग्रेड वेतन रु.१९००/-	एच.एस.सी. व टंकलेखन परिक्षा मराठी (३० श.प्र.मि.) अथवा इंग्रजी (४० श.प्र.मि.) उत्तीर्ण असणे आवश्यक	नियमित

५.	प्रयोगशाळा परिचर	०१	रु.५,२००/- ते रु.२०,२००/-, ग्रेड वेतन रु.१९००/-	एस.सी.सी. उत्तीर्ण असणे आवश्यक	नियमित
६.	शिपाई	०३	रु.४,४४०/- ते रु.७४४०/-, ग्रेड वेतन रु.१३००/-	एस.सी.सी. उत्तीर्ण असणे आवश्यक	नियमित
७.	वसतिगृह अधिक्षक	०१	रु.५,२००/- ते रु.२०,२००/-, ग्रेड वेतन रु.२८००/-	बी.ए./बी.कॉम/ बी.एस.सी. अथवा समकक्ष पदवी + डी.एड/ बी.एड/बी.पी.एड.	नियमित
८.	स्वयंपाकी	०२	रु.४,४४०/- ते रु.७४४०/-, ग्रेड वेतन रु.१६००/-	इयत्ता ४ थी उत्तीर्ण असणे आवश्यक	नियमित
९.	मदतनिस	०१	रु.४,४४०/- ते रु.७४४०/-, ग्रेड वेतन रु.१३००/-	इयत्ता ४ थी उत्तीर्ण असणे आवश्यक	नियमित
१०	कामाठी	०१	रु.४,४४०/- ते रु.७४४०/-, ग्रेड वेतन रु.१३००/-	इयत्ता ४ थी उत्तीर्ण असणे आवश्यक	नियमित

२. भारतमाता जनसेवा प्रतिष्ठान, करोडी, ता.पाथर्डी, जि.अहमदनगर संचालित माध्यमिक आश्रमशाळा, करोडी, ता.पाथर्डी, जि.अहमदनगर (इयत्ता ६ वी ते १० वी) या आश्रमशाळेस अनुज्ञेय असलेल्या उपरोक्त नमूद पदांबाबत खालील अटीचे पालन करणे बंधनकारक राहिल.

- १) उपरोक्त तक्त्यामध्ये नमूद पदावर नियुक्त करण्यात आलेल्या कर्मचाऱ्यांच्या नियुक्तीस शासन नियमानुसार मान्यता घेणे आवश्यक राहिल.
- २) माध्यमिक आश्रमशाळा, करोडी, ता.पाथर्डी, जि.अहमदनगर (इयत्ता ६ वी ते १० वी) या आश्रमशाळेस अनुज्ञेय करण्यात आलेल्या पदांची बिंदुनामावली सक्षम प्राधिकाऱ्याकडून प्रमाणित करण्यात यावी. भविष्य काळात रिक्त झालेली पदे बिंदुनामावलीनुसार ज्या प्रवर्गासाठी राखीव ठरतील त्या प्रवर्गातून भरण्यात यावीत.
- ३) उपरोक्त आश्रमशाळेतील रिक्त झालेली पदे भरण्यापुर्वी शासनाची रितसर पुर्वपरवानगी घेणे बंधनकारक राहिल.
- ४) वसतिगृह अधिक्षकाचे पद भविष्यात कोणत्याही कारणाने रिक्त झाल्यास सदर पदावर शासन निर्णय संदर्भ क्र.०२ मधील तरतुदीनुसार महिला अधिक्षकाची नेमणूक करण्यात यावी.
- ५) शासन निर्णय संदर्भ क्र.०५ मधील परिच्छेद क्र.०३ मध्ये नमूद केल्यानुसार उपरोक्त आश्रमशाळेमध्ये कार्यरत कर्मचाऱ्यांना सन २०१५-१६ या शैक्षणिक वर्षापासून प्रत्यक्ष वेतन व भत्ते अनुज्ञेय राहतील. तथापि, जून, २००२ पासून आश्रमशाळा सुरु असल्याने त्यांच्या मूळ नियुक्तीच्या दिनांकापासून त्याची वेतननिश्चिती करावी व पुर्वीची सेवा ही सेवाविषयक इतर बाबींसाठी ग्राह्य धरण्यात यावी.

- ६) आश्रमशाळेतील कार्यरत कर्मचाऱ्यांना शासन निर्णय क्र.०६ मधील तरतुदीनुसार ७ वा वेतन आयोग लागू करून त्यांची वेतननिश्चिती करावी.
३. यावर होणारा खर्च “मागणी क्रमांक झेडजी-३, प्रधान शीर्ष २२२५, विमुक्त जाती भटक्या जमाती यांच्यासाठी आश्रमशाळा व मुलोगोतार आश्रमशाळा चालविण्यासाठी स्वयंसेवी संस्थांना सहाय्यक अनुदान (कार्यक्रम) २२२५ई८६६, ३१-सहाय्यक अनुदाने (वेतनेतर), ३६-सहाय्यक अनुदाने (वेतन)” या लेखाशिर्षाखाली उपलब्ध होणाऱ्या तरतुदीमधून भागविण्यात यावा.
४. सदरहू शासन निर्णय उच्चस्तरीय सचिव समितीच्या दि.१३/१२/२०२२ रोजी झालेल्या सन २०२२ मधील ५ व्या बैठकीत उच्चस्तरीय सचिव समितीने दिलेल्या मान्यतेनुसार निर्गमित करण्यात येत आहे.
५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक सांकेतांक क्रमांक २०२३०२०७१५०८२२९१३४ असा आहे. हा आदेश डिजिटल स्वाक्षरीने साक्षांकित करून निर्गमित करण्यात आला आहे.

महाराष्ट्राचे राज्यपाल यांच्या आदेशानुसार व नांवाने.

(केलास साळुंके)

उपसचिव, महाराष्ट्र शासन

प्रत,

- १) संचालक, इतर मागास बहुजन कल्याण संचालनालय, महाराष्ट्र राज्य, पुणे.
- २) महालेखापाल, महाराष्ट्र-१/२, (लेखापरिक्षा/ लेखा अनुज्ञेयता), मुंबई/नागपूर.
- ३) सह संचालक, लेखा व कोषागारे, संगणक कक्ष, नवीन प्रशासन भवन, ५ वा मजला, मुंबई.
- ४) प्रादेशिक उपसंचालक, इतर मागास बहुजन कल्याण (प्रादेशिक) विभाग, नाशिक.
- ५) सहाय्यक आयुक्त, समाज कल्याण, अहमदनगर.
- ६) जिल्हा कोषागार अधिकारी, अहमदनगर
- ७) कक्ष अधिकारी (अर्थसंकल्प/रोखशाखा), इतर मागास बहुजन कल्याण विभाग, मंत्रालय, मुंबई.
- ८) कक्ष अधिकारी (आपुक), वित्त विभाग, मंत्रालय, मुंबई.
- ९) मा मंत्री, इतर मागास बहुजन कल्याण यांचे खाजगी सचिव, मंत्रालय, मुंबई.
- १०) अपर मुख्य सचिव / प्रधान सचिव / सचिव, वित्त विभाग, यांचे स्वीय सहाय्यक, मंत्रालय, मुंबई
- ११) अपर मुख्य सचिव, इतर मागास बहुजन कल्याण विभाग यांचे स्वीय सहाय्यक, मंत्रालय, मुंबई.
- १२) निवडनस्ती / विजाभज-१.